



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 85 - ஒலி : 47 - திருவள்ளூர் ஆண்டு 2057 - புரட்டாசி 09 - சனிக்கிழமை 26 செப்டம்பர் 2026 - சென்னை 10 பக்கங்கள் Established: 10.8.1942 - Volume: 85 - Issue 47: Thiruvalluvar Year - 2057 - Purattasi 09 - Saturday 26 September 2026 - Chennai 10 Pages ₹ 5.00

‘கஜானா காலி’ என அம்பி MODE-இல் பம்மி கைவிரிக்கிறார் முதல்வர் ஜோசப் விஜய்!

கொடுத்த வாக்குறுதிகளை காப்பாற்றும் இலட்சணம் இதுதானா?

முதலமைச்சருக்குரிய கண்ணியத்துடன்தான் பேசுகிறீர்களா? – என்றும் கழகத் தலைவர் மு.க.ஸ்டாலின் கேள்வி!

சென்னை, செப்.26- ஆட்சிக்கு வந்தவுடன் ‘கஜானா காலி’ என அம்பி MODE-இல் பம்மி கைவிரிக்கிறீர்களே; இதுதான் கொடுத்த வாக்குறுதிகளை காப்பாற்றும் இலட்சணமா? என்று முதலமைச்சர் ஜோசப் விஜய் கழகத் தலைவர் மு.க.ஸ்டாலின் அவர்கள் கேள்வி எழுப்பியுள்ளார்.

இதுகுறித்து “கழகத் தலைவர் மு.க.ஸ்டாலின் அவர்களின் அறிக்கை” வருமாறு:

படத்தில் நடிப்பதை நிறுத்திவிட்டேன் எனச் சொல்லி விட்டு, மக்கள் முன் நடித்துக்கொண்டே இருக்கும் முதலமைச்சர் விஜய் அவர்களே, இன்று மதுராந்தகம் Shooting-இல் உங்களின் Dialogue Delivery-யைப் பார்த்தேன். உங்களுக்குச் சில கேள்விகள்.

அ.தி.மு.க.வில் இருந்து விலைக்கு வாங்கி, உங்கள் கட்சியின் வேப்பாளராக நிறுத்தி இருக்கும் மரகதம் குமரவேலை அருகில் வைத்துக்கொண்டே, ‘த.வெ.க. குரூப சக்தி, தி.மு.க. தீய சக்தி’ என்று உங்களால் எப்படி கூச்சமே இல்லாமல் பேச முடிகிறது?

வாக்களித்த மை. விரல் நகத்தில் இருந்து அழியும் முன்பே NDA கூட்டணி MLA-க்களைத் தூக்குவதுதான் தூயசக்தியா? போகும் இடங்களில் எல்லாம் உங்கள் வேட பாளர்கள் பெறும் வரவேற்பைப் பார்த்தீர்களா? “த.வெ.க.விடம் எவ்வளவு வாங்குனீங்க?” எனக் கேட்டு மக்களே விரட்டி அடிப்பது கூட தெரியாத நபரா நீங்கள்?

அடுத்தது, தி.மு.க.வும் பா.ஜ.க.வும் வேறு வேறு இல்லை என்றும் பேசியிருக்கிறீர்கள். சட்டமன்றத்தில் ‘பா.ஜ.க.’ என்று சொன்னாலே, அது உங்கள் கூட்டணிக்குக் கட்சி அமைச்சராகவே இருந்தாலும், அலறியடித்துக்கொண்டு



அவைக்குறிப்பில் இருந்து நீக்குவது யாரென Live-இல் பார்க்கும் மக்களுக்குத் தெரியாதா?

கட்சி தொடங்கியதில் இருந்து இப்போது வரை எத்தனை முறை நீங்கள் பா.ஜ.க.வை எதிர்த்துப் பேசியிருக்கிறீர்கள்? எத்தனை பேராட்சி நடத்தி இருக்கிறீர்கள்? பா.ஜ.க.வை எதிர்த்து நீங்கள் செய்ததெல்லாம் அமைதிப் புரட்சி மட்டும்தான்?

தானே? அதுவது சரணாகதிதானே?

“தி.மு.க. மாதிரி படிப்படியா, தகுதி வாய்ந்தவங்களுக்கு எனச் சொல்ல மாட்டேன். நடைமுறைக்குச் சாத்தியமானதை மட்டும்தான் வாக்குறுதியில் கொடுத்திருக்கேன்”- என அந்நியன் மாதிரி பேசிவிட்டு, ஆட்சிக்கு வந்ததும் ‘கஜானா காலி’ என அம்பி Mode-இல் பம்மி, கையை விரிக்கிறீர்களே? இதுதான் நீங்கள் கொடுத்த வாக்குறுதியைக் காப்பாற்றும் இலட்சணமா?

உங்கள் ஆட்சியின் திட்டங்கள் என்று பார்த்தால், நாங்கள் கொண்டு வந்த திட்டங்களின் நீட்சி மட்டுமே!

நீங்களாகக் கொண்டு வந்த பழமையான திட்டமெல்லாம்: வெற்றி மின்னெடுத்த திட்டம், வெற்றி அரிவாள் வெட்டு திட்டம், வெற்றி விலைவாசி உயர்வு திட்டம், வெற்றி டெங்கு காய்ச்சல் திட்டம், வெற்றி பால் தட்டுப்பாடு திட்டம் இவ்வளவு தான்!

பெண்களைத் தி.மு.க.வினர் அவதூறாகப் பேசுகிறார்கள் என்பது பொய் பேசும் நீங்கள். உங்கள் Virtual Abuser-களின் Track Record-ஐ எடுத்துப் பாருங்கள்.

“எஜம் வீரமணி வழக்கைப் பத்தி வாய் திறங்க ஸ்டாலின் சார்”- என high pitch-இல் கத்தினீர்களே? உங்கள் Script Paper-ஐ Update செய்யாமல் வந்துவிட்டீர்களா என்ன? நான் விளக்கமாகப் பேசிவிட்டேன். நீங்கள் தான் டிவி. பேப் பர் எதையும் பார்க்கவில்லை போல. எதிர்க்கட்சியைப் பார்த்து சட்டமன்றத்தில் நீங்கள் சொன்னதையே சொல்கிறேன்... பேப்பர் படிச்சிருந்தா தெரிஞ்சிருக்கும்!

இந்த வழக்கை அரசியல் ஆக்க கூடாது என உயர் நீதிமன்றம் அறிவுறுத்தியதைக் கூடவா உங்கள் காதுகளில் அதிகாரிகள் ஓதவில்லை?



கரூரில் 41 மணித் உயிர்கள் பலியானதைக் கூட கண்டு கொள்ளாமல் ஓடி ஓளிந்துகொண்ட உங்களைப் பற்றி, “எந்தத் தலைவரும் தன் தொண்டர்கள் சாவதை விருப்பமாட்டார்”- என்றுதான் நான் சொன்னேன், உங்களின் கோழைத்தனமான ஓட்டத்தை வைத்து அற்ப அரசியல் ஆதாயம் தேட நானோ தி.மு.க.வோ முயலவில்லை.

ஆனால் நீங்கள் எந்த அளவு தரம் தாழ்ந்து நடந்து கொள்கிறீர்கள் என்பதைச் சும்மா இருக்கும் பெரும்பாலான நேரத்தில் யோசித்துப் பாருங்கள்.

அதனால், “முதலமைச்சர் பொறுப்புக்குரிய கண்ணியத்தோடுதான் நாம் பேசுகிறோமா?” என்பதை நீங்களே சுய பரிசோதனை செய்துகொள்ளுங்கள் CM Sir.

இவ்வாறு கழகத் தலைவர் மு.க.ஸ்டாலின் அவர்கள் அறிக்கையில் குறிப்பிட்டுள்ளார்.

மாணவிக்கு பாலியல் வன்கொடுமை! “அண்ணனாக இருப்பேன்! அரணாக இருப்பேன்!” என வாய் கிழிய வசனம் பேசிய முதல்வர் எங்கே?

அரசுப் பள்ளியிலேயே பெண் பிள்ளைக்கு பாதுகாப்பில்லை - வெட்கக்கேடு!

சட்டமன்ற எதிர்க்கட்சித் தலைவர் உதயநிதி ஸ்டாலின் கடும் கண்டனம்!

சென்னை, செப்.26-

அரசுப்பள்ளி மாணவியை பள்ளி வளாகத்திலேயே கடத்தி சிலர் கூட்டுப் பாலியல் வன் கொடுமைக்கு ஆளாக்கிய சம்பவம் கடும் அதிர்ச்சியை ஏற்படுத்தியுள்ளது எனவும், பெண்கள் பாதுகாப்பில் அண்ணனாக இருப்பேன்! அரணாக இருப்பேன்! என வாய்கிழிய வசனம் பேசிய முதலமைச்சர் எங்கே? என்றும், அரசுப் பள்ளியிலேயே பெண் பிள்ளைக்கு பாதுகாப்பு இல்லை என்பது வெட்கக்கேடு எனவும் சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் விடுத்துள்ள அறிக்கையில் த.வெ.க. அரசுக்கு கடும் கண்டனம் தெரிவித்துள்ளார்.

சட்டமன்ற எதிர்க்கட்சித் தலைவர் உதயநிதி ஸ்டாலின் அவர்களின் கண்டன அறிக்கை வருமாறு:-

பள்ளி வளாகத்திலிருந்து கடத்திச் சென்று மாணவிக்கு கூட்டுப்பாலியல் வன்கொடுமை!

சிங்கப்பெண் படை எங்கே? பெண்கள் பாதுகாப்பில் அண்ணனாக இருப்பேன்! அரணாக இருப்பேன் என்று வாய் கிழிய வசனம் பேசிய முதலமைச்சர் எங்கே?



சென்னை வண்டலூர் அருகே அரசுப்பள்ளி மாணவியை மர்ம நபர்கள் சிலர் பட்டப்பகலில் பள்ளி வளாகத்தில் இருந்தே கடத்திச் சென்று கூட்டுப்பாலியல் வன்கொடுமைக்கு ஆளாக்கிய சம்பவம் கடும் அதிர்ச்சியை ஏற்படுத்தி இருக்கிறது.

தமிழ்நாடு அரசு மிகவும் மோசமானவர்கள் கையில் சிக்கியுள்ளது!

பெண்கள் பாதுகாப்பில் No compromise என்று சொல்லிக்கொள்ளும் Dummy முதலமைச்சரின் Circus ஆட்சியில், அரசுப்பள்ளி வளாகத்திலேயே பெண் பிள்ளைகளுக்கு பாதுகாப்பு இல்லை என்பது

வெட்கக்கேடு.

மதுராந்தகம் இடைத்தேர்தல் பிரச்சாரத்துக்காக முதலமைச்சர் வருகிறார் என்று சொல்லி, இந்த சம்பவத்தை காவல் துறையும் அதிகாரிகளும் மூடி மறைக்க முயற்சி செய்வதும் பாம்புக்கடி என்று மடைமாற்று வதும், தமிழ்நாடு எவ்வளவு மோசமானவர்கள் கைகளில் சிக்கி இருக்கிறது என்பதை வெளிச்சம் போட்டுக் காட்டுகிறது.

பாதிக்கப்பட்டவர்களையே சித்திரவதை செய்யும் ரீஸல் அரசு!

குற்றவாளிகளைப் பிடிக்க வக்கின்றி பாதிக்கப்பட்ட பெற்றோரின் செல்போன்களை கைப்பற்றி இந்த சம்பவம் குறித்து பொது வெளியில் பேசக்கூடாது என்று போலீஸ் தரப்பில் மிரட்டல் விடுப்பதாகவும் சொல்லப்படுகிறது.

இந்த Reels ஆட்சியாளர்களின் அராஜகப்போக்கு, குற்றவாளிகளுக்கு கூடுதல் தைரியத்தை அளிப்பதோடு, பாதிக்கப்பட்டவர்களை மேலும் சித்திரவதை செய்வது போல் இருக்கிறது.

இந்தச் சம்பவத்தில் பாதிக்கப்பட்ட மாணவிக்கு உரிய சிகிச்சை அளிப்பதோடு அவருக்கு உரிய நீதி கிடைக்க வேண்டும்.

வேண்டும். குற்றவாளிகள் யாராக இருந்தாலும் அவர்கள் மேல் கடும் நடவடிக்கை எடுக்க வேண்டும்.

